

اخبار الاحرار

لاہور (۱۲ اگست ۲۰۱۱ء) مجلس احرار اسلام پاکستان نے کہا ہے کہ اکابر احرار نے ۱۹۵۳ء کی تحریک اپنی کھوئی ہوئی ساکھ بحال کرنے کے لئے نہیں بلکہ جناب نبی کریم صلی اللہ علیہ وسلم کے منصب ختم نبوت کے تحفظ اور قادیانیوں کو غیر مسلم اقلیت قرار دلوانے کے لئے چلائی تھی وزیراعظم پاکستان سید یوسف رضا گیلانی کے اپنے والد ”مخدوم سید علمدار گیلانی“ کے حوالے سے اخبارات میں شائع ہونے والے مضمون میں دی گئیں یادداشتوں کے حوالے سے مجلس احرار اسلام پاکستان کے سیکرٹری جنرل عبداللطیف خالد چیمہ نے وضاحتی بیان میں کہا ہے کہ سید یوسف رضا گیلانی کا یہ کہنا کہ ”مجلس احرار نے اپنی کھوئی ہوئی ساکھ بحال کرنے کے لئے ان (دولتانہ) کی حمایت کرنی شروع کر دی۔ وفاق کو کمزور کرنے کی ضد میں وزیراعلیٰ ممتاز دولتانہ درپردہ مجلس احرار کی حمایت کر رہے تھے۔ اسی دوران مجلس احرار نے قادیانی کافر کافر کا نعرہ لگا دیا ملک میں فسادات شروع ہو گئے۔ لاہور کی طرح کراچی اور کوئٹہ بھی پلٹ میں آگئے حالانکہ مسلم لیگ پنجاب پہلے ہی قادیانیوں کو کافر قرار دینے کے لئے بھاری اکثریت سے قرارداد منظور کر چکی تھی“

عبداللطیف خالد چیمہ نے اس پر اپنے رد عمل میں کہا ہے کہ مجلس احرار اسلام نہ تو انگریزوں کے ٹوڈی ہونے کا کردار ادا کر رہی تھی اور نہ ہی وڈیوں اور سرمایہ پرستوں کی کاسہ لیس کر کے جاگیریں حاصل کرنے والوں کی تائید کر رہی تھی جبکہ موجودہ حکمرانوں کا پس منظر ایسے دھبوں سے مبرا نہیں ہے، خالد چیمہ نے کہا کہ سید یوسف رضا گیلانی کا یہ کہنا کہ ”مجلس احرار نے قادیانی کافر کافر کا نعرہ لگایا“ عجب بات ہے کہ عقیدہ ختم نبوت کے تحفظ اور ملک و ملت کی جغرافیائی سرحدوں کے دفاع کے لئے لاہوری و قادیانی مرزائیوں کو غیر مسلم اقلیت قرار دلوانے کے لئے ایک پرامن تحریک ان کو ناگوار کر رہی ہے لیکن حیرت ہے کہ اس آئینی مطالبے کو ماننے کی بجائے دس ہزار فرزندان توحید کے سینے گولیوں سے چھلانی کرنے والے کردار ان کو ہرگز یاد نہیں۔ انہوں نے کہا کہ اس مقدس تحریک میں دولتانہ مجلس احرار کی کسی طرح بھی حمایت نہیں کر رہے تھے اور نہ ہی مجلس احرار ان کی حمایت کی محتاج تھی! مجلس احرار اسلام نے تو تمام مکاتب فکر کو ”کل جماعتی مجلس عمل تحفظ ختم نبوت“ کے پلیٹ فارم پر یکجا کر کے فتنہ ارتداد کے سامنے بند باندھا تھا ورنہ ملک آج قادیانی سٹیٹ ہوتا، انہوں نے کہا کہ سید یوسف رضا گیلانی فرماتے ہیں کہ ”مسلم لیگ پنجاب پہلے ہی قادیانیوں کو کافر قرار دینے کے لئے بھاری اکثریت سے قرارداد منظور کر چکی تھی“ خالد چیمہ نے کہا تو پھر کون سی چیز آڑے تھی کہ کافر قرار نہ دیا گیا بلکہ تحریک پر ریاستی تشدد کی انتہا کر دی گئی، عبداللطیف خالد چیمہ نے کہا کہ لگتا ہے جیسے جناب سید یوسف رضا گیلانی تاریخ سے پوری واقفیت نہیں رکھتے یا پھر تجاہل عارفانہ سے کام لیا گیا ہے انہوں نے کہا کہ قادیانیوں کو غیر مسلم اقلیت قرار دینے کا مطالبہ نہ تو دولتانہ کی حمایت میں تھا اور نہ ہی مرکز کی مخالفت میں بلکہ یہ ایک ایسا مطالبہ تھا جو پوری ملت اسلامیہ کے عقیدے کی غمازی کرتا تھا اور جسے بعد ازاں خود پیپلز پارٹی کے بانی

جناب ذوالفقار علی بھٹو مرحوم کے دور اقتدار میں پارلیمنٹ کے فلور پر تسلیم کیا گیا انہوں نے کہا کہ جناب سید یوسف رضا گیلانی کی خدمت میں اتنی گزارش ہے کہ وہ ذوالفقار علی بھٹو مرحوم کی اس تقریر کی سماعت فرمائیں یا پڑھ لیں جو بھٹو مرحوم نے 7 ستمبر کو قادیانیوں کو غیر مسلم اقلیت قرار دینے والی قرارداد کی منظوری کے بعد پارلیمنٹ میں کی تھی۔ بھٹو مرحوم نے کہا تھا کہ اور ۱۹۵۳ء میں اس مسئلہ کو حل کرنے کے لئے وحشیانہ طور پر طاقت کا استعمال کیا گیا تھا جو اس مسئلہ کے حل کے لیے نہیں، بلکہ اس مسئلہ کو دبا دینے کے لئے تھا، کسی مسئلہ کو دبا دینے سے اس کا حل نہیں نکلتا۔“

☆☆☆

چیچہ وطنی (۱۸ اگست) مجلس احرار اسلام پاکستان کے سیکرٹری جنرل عبداللطیف خالد چیچہ نے اخبار نویسوں سے ملاقات میں کہا ہے کہ تحفظ ناموس رسالت صلی اللہ علیہ وسلم اور تحفظ ختم نبوت جیسے قوانین کو ختم کرانے کے لیے بعض افراد اور ادارے بین الاقوامی طاقتوں اور سیکولر قوتوں کے آلہ کار بن کر اپنا گھناؤنا کردار ادا کر رہے ہیں ذرائع ابلاغ میں گھسے ہوئے متعدد قادیانی اور لادین عناصر بین الاقوامی لابیوں کی طے شدہ پالیسی کے مطابق وطن عزیز کو عدم استحکام کی طرف لے جانے میں کلیدی کردار ادا کر رہے ہیں ایسے میں الیکٹرانک میڈیا اور مختلف چینلز پر بیٹھ کر اسلام اور مسلمانوں کا لبادہ اوڑھ کر مسلمانوں کے متفق علیہ عقائد کو متنازعہ بنانے کے لئے بعض اینٹکرز اپنا حق الخدمت وصول بھی کر رہے ہیں اور ادا بھی کر رہے ہیں، حکمرانوں کی دین دشمنی اور قادیانیت نوازی بھی اہم فیکٹر ہے حالانکہ پیپلز پارٹی کے بانی ذوالفقار علی بھٹو مرحوم کے دور اقتدار میں ۷ ستمبر ۱۹۷۷ء کو لاہوری و قادیانی مرازیوں کو پارلیمنٹ میں غیر مسلم اقلیت قرار دیا گیا اور بھٹو مرحوم نے اڈیالہ جیل میں ایام اسیری کے دوران کہا تھا کہ ”قادیانی پاکستان میں وہی مرتبہ حاصل کرنا چاہتے ہیں جو یہودیوں کو امریکہ میں حاصل ہے، اس کے برعکس موجودہ پیپلز پارٹی ہر دین دشمن تحریک اور قادیانیوں کو نواز رہی ہے، دینی جماعتوں بالخصوص تحریک ختم نبوت کی تمام جماعتوں، اداروں اور شخصیات کے لئے ناگزیر ہو گیا ہے کہ تعلیم و تربیت، پرنٹ و الیکٹرانک میڈیا اور لائونگ کے ذریعے تحفظ ختم نبوت کے محاذ کے تقاضے پورے کریں انہوں نے کہا کہ میڈیا کا ہتھیار اختیار کئے بغیر ہم اپنے دشمن کا مقابلہ نہیں کر سکتے۔ انہوں نے کہا کہ تحفظ ختم نبوت اور رد قادیانیت کے محاذ پر کام کرنے والی شخصیات سیکولر انتہا پسندوں کو گوارا نہیں اسی لئے بعض لابیوں نے میڈیا پر تحفظ ختم نبوت جیسے قوانین کو اپنی تنقید کا نشانہ بنانے کے لئے مختلف حربے استعمال کرتی ہیں۔ ان شاء اللہ تعالیٰ اس سال ۷ ستمبر کو دنیا بھر میں ”یوم تحفظ ختم نبوت“ پورے جوش و خروش کے ساتھ منایا جائے گا انہوں نے کہا کہ قادیانی کوئی فرقہ نہیں بلکہ دائرہ اسلام سے خارج ایک ایسا فتنہ پروگروہ ہے جو اپنے کفر کو اسلام کے نام پر متعارف کروا کر اصل میں ارتداد اور زندقہ پھیلا رہا ہے۔

☆☆☆

اسلام آباد (۹ اگست) ۲۷ سال قبل ساہیوال میں قادیانیوں کے ہاتھوں شہید ہونے والے جامعہ رشیدیہ کے استاد اور مجلس احرار اسلام کے صدر قاری بشیر احمد حبیب اور اظہار رفیق کے مشہور مقدمہ قتل کے سلسلہ میں سپریم کورٹ میں پیشی کے لئے مقدمہ کے مدعی عبداللطیف خالد چیچہ اسلام آباد پہنچے اور اپنے کونسل جناب چودھری علی محمد ایڈووکیٹ کے ہمراہ سپریم کورٹ میں موجود رہے بعد ازاں انہوں نے صحافی جناب مقبول احمد گوہر کی اُن کے دفتر میں عیادت کی اور مفتی محمد عمر فاروق سے ملاقات کے بعد محترم سیف اللہ خالد کی طرف افطاری میں شریک ہوئے حافظ محمد سلیم بھی اُن کے ہمراہ تھے۔